



*Əjdər Qiyaslı  
İqtisadçı alim, şair*

## GÖZƏL AĞDAM MƏSCİDİ

*Allahın iznilə arxadı bizə,  
Xeyir-dua verdi qələbəmizə!  
Gözəl ağdam məscidi.*

*Qarabağın gözüdü,  
Gözəl Ağdam məscidi.  
Səhərin gül üzüdü,  
Gözəl Ağdam məscidi.*

*Yaradanın əlidi,  
İbadət təməlidi.  
Qoşa minarəlidi,  
Gözəl Ağdam məscidi.*

*Çırağ kimi gur yanır,  
Haqq nuruna boyanır.  
Hər an məğrur dayanır,  
Gözəl Ağdam məscidi.*

*Yayır əzan səsini,  
Çəfalı nəfəsini.  
Çoxaldır töhfəsini,  
Gözəl Ağdam məscidi.*

*Qüسسə-kədəri atdı,  
Yenə əhdinə çatdı,  
Çox-çox səvaba batdı,  
Gözəl Ağdam məscidi.*

*Tanrıdan güc dilədi,  
Nə lazımsa elədi.  
Haqqı nura bələdi,  
Gözəl Ağdam məscidi.*

*Tanrıya bel bağladı,  
Qürurunu saxladı.  
Qələbəni haxladı,  
Gözəl Ağdam məscidi.*

# AĞDAM

## AY GÖZƏL AĞDAMLILAR

*Gözünüz aydın olsun,  
Ay gözəl ağdamlılar.  
Bağınız barla dolsun,  
Ay gözəl ağdamlılar.*

*Gül açdı torpağımız,  
Aranımız, dağımız.  
Yandı nur çirağımız,  
Ay gözəl ağdamlılar.*

*Sevincimiz selləndi,  
Tar-kaman da dilləndi.  
Muğamımız zilləndi,  
Ay gözəl ağdamlılar.*

*Hər biriniz nərsiniz,  
Yenilməz hünərsiniz.  
Çox qonaq seversiniz,  
Ay gözəl ağdamlılar.*

*Çox geniş ürəklisiz,  
Süfrəsi çörəklisiz.  
Müqəddəs diləklisiz,  
Ay gözəl ağdamlılar.*

*Köməyə gələrsiniz,  
Sevinci bölərsiniz.  
Çox qədir bilərsiniz,  
Ay gözəl ağdamlılar.*

*Nə yaxşı ki, varsınız,  
Əhdə düz ilqarsınız.  
Dağ kimi vüqarsınız,  
Ay gözəl ağdamlılar.*

*Çox sınaqdan keçmisiz,  
Haqq yolunu seçmisiz.  
Kişi andı içmisiz,  
Ay gözəl ağdamlılar.*

*Başınızı dik tutub,  
Çox uca saxladınız.  
Bütün aləm gördü ki,  
Ağdamlıdır adınız.*

*Pozulmadı andınız,  
Ürəkdən inandınız.  
Qələbə qazandınız,  
Ay gözəl ağdamlılar.*

*Xoş xəyala dalıram,  
Sizinlə ucalıram.  
Siznən nəfəs alıram,  
Ay gözəl ağdamlılar.*

*Siz Əjdərin canısız,  
Damarında qanırsız.  
Şəfəq saçan danısız,  
Ay gözəl ağdamlılar.*

## AĞDAMIN GÖZƏLLƏRİ

*İşvəlidi, nazlıdı,  
Kamanlıdı, sazlıdı.  
Çox şirin avazlıdı,  
Ağdamın gözəlləri.*

*Danışandı, güləndi,  
Doğru yola gələndi.  
Qədir-qiyət biləndi,  
Ağdamın gözəlləri.*

*Evlərin çirağıdı,  
Ürəklərin yağdı.  
Bəhrəli el bağıdı,  
Ağdamın gözəlləri.*

*Hər bir işdən halıdı,  
Əhdinə vəfalıdı.  
İsmətli, həyalıdı,  
Ağdamın gözəlləri.*

*Tər qönçəli çiçəkdi,  
Gözəllərdən göyçəkdi.  
Baxan deyir: mələkdi,  
Ağdamın gözəlləri.*

*Bülbülün gülləridi,  
Sünbülün telləridi.  
Dünya gözəlləridi,  
Ağdamın gözəlləri.*

*Baldan şirin sözlüdü,  
Hürkək ceyran gözlüdü.  
Bədirlilə Ay üzlüdü,  
Ağdamın gözəlləri.*

*Çox geniş ürəkli di,  
Süfrəsi çörəkli di.  
Müqəddəs diləkli di,  
Ağdamın gözəlləri.*

# TƏRANƏLƏRİ

*Gül-çiçək bitirəndi,  
Mərd övlad yetirəndi.  
Xoşbəxtlik gətirəndi,  
Ağdamın gözəlləri.*

*Pərvanənin şamıdı,  
Arzuların kamıdı.  
Əjdərin ilhamıdı,  
Ağdamın gözəlləri.*

## İNDİ GƏLİRƏM AĞDAM

*Vüsalına qovuşdum,  
İndi gəlirəm Ağdam.  
Qəm-qüссədən sovuşdum,  
İndi gəlirəm Ağdam.*

*Boynuna qol salmağa,  
Qucağında qalmağa.  
Başına dolanmağa,  
İndi gəlirəm Ağdam.*

*Səndən ilham almışam,  
Xəyallara dalmışam.  
Çox həsrətdə qalmışam,  
İndi gəlirəm Ağdam.*

*Hər zaman gərəyimsən,  
Ən ümdə diləyimsən.  
Döyünən ürəyimsən,  
İndi gəlirəm Ağdam.*

*Sənin məğrur adınam,  
Kökünəm, soyadınam.  
Qədirkeş övladınam,  
İndi gəlirəm Ağdam.*

*Yaxana gül düzməyə,  
Gen qoynunda gəzməyə;  
Toylarında süzməyə,  
İndi gəlirəm Ağdam.*

*Sinəndə gül əkməyə,  
Naz-qəmzəni çəkməyə;  
Gözlərindən öpməyə,  
İndi gəlirəm Ağdam.*

## AY QIYASLI MƏSCİDİ

*İntizarın sovuşdu,  
Ay Qiyaslı məscidi.*

*Həsərət kama qovuşdu,  
Ay Qiyaslı məscidi.*

*Düşməndən azad oldun,  
Böyük sevincə doldun.  
Sən yenidən doğuldun,  
Ay Qiyaslı məscidi.*

*Hər an mətin dayandın,  
Səhərlər tez oyandın.  
Əhdinə yetdi andın,  
Ay Qiyaslı məscidi.*

*Üzümü zə hər bir an,  
Qoynunu gen açırsan.  
Şəfəq nuru saçırısan,  
Ay Qiyaslı məscidi.*

*Hər bir işdən halısan,  
Paklığın timsalısan.  
Müqəddəs kəlamlısan,  
Ay Qiyaslı məscidi.*

*Haqqın dərgahında sən,  
Əzan təranəlisən.  
Qoşa minarəlisən,  
Ay Qiyaslı məscidi.*

*El-oba hörmətli sən,  
Üzlərin ismətli sən.  
Tanrının qismətli sən,  
Ay Qiyaslı məscidi.*

*Başımızı tutub dik,  
Dinə, imana gəldik.  
Biz yenidən yüksəldik,  
Ay Qiyaslı məscidi.*

## YOLUMUZ AĞDAMADIR

*Ay ellər, gəlin, gedək;  
Yolumuz Ağdamadı.  
Hər günü bayram edək,  
Yolumuz Ağdamadı.*

*İşıq nuru saçılan,  
Dəyərlidir hər bir an.  
İndi geniş açılan,  
Yolumuz Ağdamadı.*

*Qönçəli gül bitirən,  
Əhdimizə yetirən;*

*Bizə sevinc gətirən,  
Yolumuz Ağdamadı.*

*El-obanı andıran,  
Nurlu çırağ yandıran;  
Bizi qanadlandıran,  
Yolumuz Ağdamadı.*

*Səba olub indi sən,  
Yurdu gedib görəsən.  
İntizarla tələsən,  
Yolumuz Ağdamadı.*

*Pəvanətək yanmağa,  
Başına dolanmağa.  
Qucağında qalmağa,  
Yolumuz Ağdamadı.*

*Gözəl mərəməyə dolan,  
Gücünü Haqqdan alan;  
Əjdərə sarvan olan,  
Yolumuz Ağdamadı.*

## ŞAHBULAĞA GƏL İNDİ

*Gözəl bulaq görməyə,  
Şahbulağa gəl indi.  
Ona könül verməyə,  
Şahbulağa gəl indi.*

*Seyr et bahar çağını,  
Yanan nur çirağını.  
Dolan Beşik dağını  
Şahbulağa gəl indi.*

*Bax ellər sonasına,  
Şahbulaq qalasına.  
Könül ver laylasına,  
Şahbulağa gəl indi.*

*İncə-İncə axışlı,  
Xumar gözlə baxışlı.  
Öz-özündən naxışlı.  
Şahbulağa gəl indi.*

*Çaylar kimi gur olan,  
Gözümü zə nur olan;  
Axa-axa durulan,  
Şahbulağa gəl indi.*

*O yerlərin naxışı,-  
Xaçınçayın axışı;  
İlahinin baxışı,-  
Şahbulağa gəl indi.*